

Pagna ewlenija>Registri - kummerċjali, dwar l-insolvenza u tal-artijiet>**Registri dwar il-falliment u l-Insolvenza****Registri dwar il-falliment u l-Insolvenza**

Svezja

Din it-taqsimha tipprovdi b'informazzjoni dwar ir-registru ta' insolvenza Żvediż.

X'joffri r-registru ta' insolvenza Żvediż?

L-Uffiċċju tar-Registrazzjoni tal-Kumpaniji Żvediż iżomm bosta registri li jipprovdu informazzjoni dwar kumpaniji rreġistrati. L-Uffiċċju tar-Registrazzjoni tal-Kumpaniji Żvediż ma jzommx registru uniku u koerenti ta' persuni naturali u legali li ġew dikjarati insolventi. Hemm registru, miżmum mill-Uffiċċju tar-Registrazzjoni tal-Kumpaniji Żvediż, ta' persuni naturali u patrimonji li ġew dikjarati insolventi, Madankollu, l-informazzjoni dwar il-kumpaniji li ġew dikjarati insolventi hija rreġistrata f'bosta registri tal-kummerċ ġestiti mill-Uffiċċju tar-Registrazzjoni tal-Kumpaniji Żvediż. L-aċċess għall-informazzjoni dwar persuni naturali, patrimonji u kumpaniji mir-registri ġestiti mill-Uffiċċju tar-Registrazzjoni tal-Kumpaniji Żvediż huwa disponibbli minn faċilità ta' tiftix fuq l-Internet. Minn hawn 'il quddiem, l-informazzjoni dwar l-insolvenza tal-kumpaniji, tal-persuni naturali u tal-patrimonji li tinsab fir-registru differenti tal-Uffiċċju tar-Registrazzjoni tal-Kumpaniji Żvediż tissejjaħ bħala r-Registru ta' Insolvenza tal-Iżvezja (u tinkludi kemm l-informazzjoni aċċessibbli mill-faċilità ta' tiftix fuq l-Internet kif ukoll kuntatt dirett mal-Uffiċċju tar-Registrazzjoni tal-Kumpaniji Żvediż).

Ir-Registru fih informazzjoni dwar kumpaniji, persuni naturali u patrimonji fi stadji differenti ta' insolvenza. Ir-Registru ġeneralment fih dawn it-tipi ta' informazzjoni li ġejjin:

Data tal-bidu tal-proċedimenti tal-insolvenza

Isem tal-qorti responsabbli

Isem, indirizz u numru ta' registrazzjoni / numru ta' kodiċi personali tas-suġġett

Stat tal-proċedimenti

Isem u indirizz tat-trustee

L-Uffiċċju tar-Registrazzjoni tal-Kumpaniji Żvediż huwa l-proprietarju tar-Registru u jżommu aġġornat.

L-informazzjoni sottomessa mill-qorti biss tiġi ppubblikata fir-Registru. L-informazzjoni tiġi mdaħħla dak inhar li l-Uffiċċju tar-Registrazzjoni tal-Kumpaniji Żvediż jirċieviha mill-qorti. Meta persuna naturali tiġi dikjarata insolventi, l-informazzjoni hija inkluża fir-registri tal-kummerċ li tista' tkun irreġistrata fihom il-persuna naturali.

L-aċċess għar-registru ta' insolvenza Żvediż huwa mingħajr ħlas?

L-informazzjoni li tinsab fir-Registru tal-Kummerċ Żvediż hija disponibbli **mingħajr ħlas** billi tikkuntattja lill-Uffiċċju tar-Registrazzjoni tal-Kumpaniji Żvediż bit-telefon. Għal talbiet biex tirċievi informazzjoni bil-miktub, jintalab dritt fil-parti l-kbira tal-każijiet.

L-aċċess għall-informazzjoni dwar l-insolvenza tal-kumpaniji billi tuża l-faċilità ta' tiftix fuq l-Internet huwa mingħajr ħlas. Informazzjoni addizzjonali hija disponibbli biss lill-utenti rreġistrati li jħallsu.

Kif tagħmel tiftix fir-registru ta' insolvenza Żvediż

Biex wiehed jirċievi informazzjoni li tinsab fir-registru, jista' jikkuntattja lill-Uffiċċju tar-Registrazzjoni tal-Kumpaniji Żvediż bil-posta, bil-posta elettronika jew bit-telefon. Il-faċilità ta' tiftix fuq l-Internet tippermetti tiftix fir-Registru permezz ta' isem il-kumpanija, numru ta' registrazzjoni jew numru ta' kodiċi personali.

L-istorja tar-registru ta' insolvenza Żvediż

L-informazzjoni li tinsab fir-Registru tinżamm għal perijodu ta' hames snin

L-aħħar aġġornament: 01/05/2010

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.